

सहयोगी कर्मचारियों की सेवाओं और समर्पण के लिए स्टूडेंट्स ने किया उनका अभिनंदन



सुरक्षा, हाउसकीपिंग, किचन टीम सहित सभी सहायक कर्मचारियों ने लिया हिस्सा

रायपुर। दैनिक जीवन में सहायक कर्मचारियों के महत्व को याद करते हुए व उनके श्रम को ध्यान में रखते हुए शनिवार को आईआईएम के सीएसआर क्लब ने एक धन्यवाद कार्यक्रम अभिनंदन का आयोजन किया। इस कार्यक्रम में विभिन्न एक्टिविटी हुई, जिसमें संस्थान के सुरक्षा, हाउसकीपिंग और किचन टीम सहित सभी सहायक कर्मचारियों ने हिस्सा लिया और आयोजन को खूब एंजॉय किया।

विजेता हुए पुरस्कृत

आयोजन में हुए विभिन्न गतिविधियों में जीत हासिल करने वाले कर्मचारियों को उपहार देकर पुरस्कृत किया गया। इसके तहत आईआईएम के हॉस्टल सुपरवाइजर चितरंजन साहू ने सहायक कर्मचारियों को धन्यवाद प्रेषित किया और प्रतियोगिताओं के विजेताओं के साथ अन्य कर्मचारियों को भी उपहार प्रदान किया। इस आयोजन में स्टूडेंट्स ने भी पूरे उत्साह से हिस्सा लिया और कार्यक्रम को खूब एंजॉय किया।

बैटन रेस और म्यूजिकल चेयर खेल खिले चेहरे

कार्यक्रम की शुरुआत कर्तव्य क्लब के सदस्य के भाषण से हुई, जिन्होंने सहयोगी कर्मचारियों का स्वागत किया और कर्मचारियों के प्रति छात्रों की कृतज्ञता को दर्शाया। इसके बाद दो मजेदार कार्यक्रम क्रॉस बैटन रेस और म्यूजिकल चेयर हुए, जिसमें सभी ने पूरे उत्साह से हिस्सा लिया और अपने बचपने के दिन को याद करके हंसते रहे। इस तरह के गतिविधियों में हिस्सा लेकर सभी काफी खुश हुए और स्टूडेंट्स के साथ खूब एंजॉय किया।